

యాసిద్ దాడిలో

ముగ్గురు నిందితుల అరెస్ట్

10వేల సుపారి తీసుకుని దాడి

వివరాలు వెల్లడించిన ఎస్పీ సింధుశర్మ

ఇబ్రహీం పట్నం, (మెట్పల్లి) డిసెంబరు 25: జగిత్యాల జిల్లాలో సుపరిలను రేపిన మహిళపై యాసిద్ దాడి పుట నను పోలీసులు 24 గంటల్లో చేదించారు. ఇబ్రహీంపట్నం మండలం తిమ్మాపూర్ తండాకు చెందిన స్వాతిపై ఈ నెల 23న యాసిద్ దాడికి పాల్పడిన ముగ్గురు నిందితులను పోలీసులు శుక్రవారం అరెస్ట్ చేశారు. డిఎస్పీ కార్తాలయంలో ఎన్ఫీ సిందూ శర్మ విలేజరల సమావేశంలో వివరాలను వెల్లడించారు. ఎన్ఫీ తెలిపిన వివరాల ప్రకారం స్వాతి భర్త 8 నెలల క్రితం మృతి చెందాడు. డబ్బు గ్రామానికి చెందిన పువ్వుల గజేందర్ అనే వ్యక్తి వద్దకు స్వాతి వ్యవసాయ పనులకు వెళ్తుండేది. దీంతో ఇద్దరి మధ్య పరిచయం ఏర్పడి స్వాతితో గజేందర్ ఫోన్లో మాట్లాడేవాడు. స్వాతి ఫోన్ బీజీ రావడంతో ఆమెపై అనుమానం పెంచుకున్నాడు. గత వారం రోజుల క్రితం స్వాతి తన స్వగ్రామమైన తిమ్మాపూర్ తండాలో పంక్షన్ ఉండటంలో ఆక్కుడికి వెళ్లింది. విషయం తెలుసుకున్న గజేందర్ ఈ నెల 23న స్వాతిని మాయమాటలతో నమ్మించి తనతో పాటు మెట్పల్లి పట్టణానికి పోషింగ్ కోసం తీసుకువచ్చి తిరిగి తిమ్మాపూర్ తండా గ్రామ బస్టాండులో దింపడానికి ప్రయత్నించాడు. ముందస్తు పక్కా పడకంతో గజేందర్ డబ్బు గ్రామానికి చెందిన దినేష్, అమృత్యుమేటకు చెందిన ప్రకాష్ లకు 10 వేల సుపారి అందించి స్వాతిపై యాసిద్ దాడికి ఒప్పందం కుదుర్చుకున్నారు. ఈ క్రమంలో స్వాతిని మెట్పల్లికి తీసుకెళ్లి పోషింగ్ అనంతరం కారులో తిరుగు ప్రయాణంలో తండా శివారు ప్రాంతం వద్ద దింపాడు. అప్పటికే పక్కా ప్లాన్తో తిమ్మాపూర్ తండాలో కాపు గాస్తున్న దినేష్, ప్రకాష్ పోస్ట్లో గజేందర్ సమాచారం అందించాడు. అప్రమత్తమైన ప్రకాష్ తిమ్మాపూర్ తండాలో శివారుకు వచ్చి స్వాతిపై యాసిద్తో దాడి చేసి కొద్ది దూరంలో ఉన్న దినేష్ బైక్పై పరారయ్యారు. విచారణ చేపట్టిన పోలీసులు నిందితులను 24 గంటల్లో పట్టుకున్నారు. వారి వద్ద నుంచి కారు, ఒక బైక్, ఒక గ్లాస్ ఇతర సామగ్రిని స్వాధీనం చేసుకున్నారు. నిందితులపై ఎన్ఫీ, ఎన్ఫీ అట్రాసీటి కేసుతో పాటు 307, 327 కేసులు సమూహ చేసి రిమాండ్కు తరలించినట్లు ఎన్ఫీ సిందూ శర్మ తెలిపారు. ఈ సమావేశంలో మెట్పల్లి డిఎస్పీ గౌన్ బాబా, సీబి శ్రీనివాసలు పాల్గొన్నారు.

ఖాతాల్లోకి

పీఎం కిసాన్

నిధులు

- 1,09,598 మంది రైతులకు రూ. 21.92 కోట్ల లబ్ధి
- రెండేళ్లుగా జిల్లా రైతులకు అందింది రూ. 116.49 కోట్లు
- ప్రతి రైతుకు 2 వేల రూపాయల చొప్పున ఖాతాల్లో జమ
- ఇప్పటి వరకు ఆరు విడతల్లో నగదు పంపిణీ

(అంధ్రజ్యోతి ప్రతినిధి, కరీంనగర్)

ప్రధానమంత్రి కిసాన్ సమ్మాన్ నిధి(పీఎం-కిసాన్) పథకం కింద జిల్లా రైతుల ఖాతాల్లోకి డబ్బు జమ అయింది. కరీంనగర్ జిల్లావ్యాప్తంగా 1,09,598 మంది రైతుల ఖాతాల్లోకి శుక్రవారం 21 కోట్ల 91 లక్షల 96 వేల రూపాయలు జమయ్యాయి. ఈ వార్షిక సంవత్సరంలో మూడవ విడత నిధుల పంపిణీ ప్రధానమంత్రి సరేంద్ర మోడి రైతులతో నిర్వహించిన వీడియో కాన్ఫరెన్సులో ప్రారంభించారు. దేశవ్యాప్తంగా 9 కోట్ల రైతులకు 18 వేల కోట్ల రూపాయలను జమ చేసే కార్యక్రమానికి ప్రధానమంత్రి శ్రీకారం చుట్టగా రాష్ట్రవ్యాప్తంగా 39 లక్షల 17 వేల మంది రైతులకు లబ్ధి చేశారంది. వీరిలో జిల్లాకు చెందినవారు 1,09,598 మంది ఉన్నారు.

ఈ పథకానికి కేంద్ర ప్రభుత్వం రెండేళ్ల క్రితం శ్రీకారం చుట్టింది. ఒక్కో రైతుకు ఏడాదికి 6 వేల రూపాయల చొప్పున మూడు విడతల్లో చెల్లింపి ఆర్థికంగా అండగా ఉండాలన్న లక్ష్యంతో ఈ పథకాన్ని ప్రారంభించారు. లబ్ధిని రైతుల ఖాతాల్లోకి నేరుగా జమ చేస్తున్నారు. మొదటి విడత 2018 డిసెంబరు 1 నుంచి 2018 మార్చి 31 వరకు గల కాలానికి మొదటి ఇన్స్టాల్మెంట్ కింద చెల్లిస్తూ ఈ పథకానికి శ్రీకారం చుట్టారు. ఆ తర్వాత నుంచి ప్రతి నాలుగు నెలల కాలానికి ఒక ఇన్స్టాల్మెంట్ చొప్పున ఇప్పటి వరకు ఆరు ఇన్స్టాల్మెంట్లలో రెండేసి వేల రూపాయల చొప్పున రైతుల ఖాతాల్లోకి జమ చేశారు. పథకం ప్రారంభమైనప్పుడు జిల్లాలో 72,999 మంది రైతులు 14,58,78,000 రూపాయల లబ్ధిని పొందారు. ఆ తర్వాత విడతకు జిల్లాలో పీఎం కిసాన్ పథకం కింద లబ్ధిపొందేవారి సంఖ్య 93,763 కు పెరిగింది. రెండో విడతలో జిల్లా రైతులకు 18,75,26,000 ఆర్థిక సహాయం పొందారు. మార్చి 20 వరకు చెల్లించిన మూడవ విడతలో జిల్లాలోని 96,558 మంది రైతులకు 19,31,16,000 రూపాయలు సాయంగా అందాయి.

నాల్గవ ఇన్స్టాల్మెంట్లో 1,09,024 మంది రైతులకు 20,60,48,000 రూపాయలు, ఐదవ ఇన్స్టాల్మెంట్ కింద 1,06,558 మంది రైతులకు 21,31,16,000 రూపాయల ఆర్థిక సాయం లభించింది. ఆరవ ఇన్స్టాల్మెంట్లో ప్రస్తుతం లబ్ధిపొందిన వారి సంఖ్య 1,09,598కి పెరిగింది. ఆరు విడతల్లో జిల్లా రైతులకు 116 కోట్ల 48 లక్షల 80 వేల రూపాయల ఆర్థిక సహాయం పీఎంకిసాన్ సమ్మాన్ నిధి నుంచి అందాయి. రైతులందరి ఖాతాల్లోకి ఒకేసారి డబ్బు జమ అవుతున్నట్లు నెట్ ఫోన్లో మెనిజ్లు రావడంతో రైతులు సంతోషం వ్యక్తం చేస్తున్నారు.

మరోవైపు రైతుబంధు పథకం కింద రాష్ట్ర ప్రభుత్వం కూడా ఎకరాకు 5 వేల రూపాయల చొప్పున యాసంగి సాగుకు పెట్టుబడి సహాయం అందించేందుకు ఏర్పాట్లు చేస్తుండడంతో ఈ నెలాఖరులోనే ఆ నిధులు కూడా రైతుల ఖాతాల్లోకి జమ కానున్నాయి. దీంతో రైతులు పెట్టుబడుల కోసం ఎదురుచూసే అవసరం లేకుండా ఉంటుందని హర్షం వ్యక్తం చేస్తున్నారు. వాణాకాలం రైతుబంధు పథకం కింద జిల్లాలోని 206 గ్రామాల్లో 1,72,877 మందికి 177 కోట్ల 10 లక్షల ఆర్థిక సహాయం పెట్టుబడి సాయం అందింది. ఇప్పుడు కూడా ఇంపమిమంగా అడే స్థాయిలో రబీలో కూడా రైతులకు సాయం అందనున్నది.



ధర్మపురిలో ఉత్తరద్వారం గుండా దర్శనం చేసుకుంటున్న భక్తులు, వేములవాడలో ముక్కోటి ఏకాదశి విశిష్టత వినిపిస్తున్న పండితులు

వైభవంగా వైకుంఠ ఏకాదశి

కరీంనగర్ కల్వరగల్/ఇల్లందకుంట, డిసెంబరు 25: ఉమ్మడి జిల్లా వ్యాప్తంగా పలు ఆలయాలలో శుక్ర వారం వైకుంఠ ఏకాదశి పూజలు భక్తిశ్రద్ధలతో నిర్వహించారు. ఉదయతర్వాత నుంచే భక్తులు ఆలయాల వద్ద బారులు తీరి ఉత్తరద్వారం గుండా పరమాత్మను దర్శించుకున్నారు. కరీంనగర్లో మార్కెట్ రోడ్ వేంకటేశ్వరస్వామి దేవాలయంలో ఈవే వీరభక్తులు ఉత్తర ద్వారం వద్ద శేషవాహనంపై నిలిపిన శ్రీవారిని దర్శించుకుని తరించారు. మేయర్ సునీల్ రావు, ఆడిషన్ కలెక్టర్ జీవీ శ్యాంప్రసాద్ లాల్, సీపీ కమలాసన్ రెడ్డి, ట్రైబీ ఇమీయన్ రశ్మి పెరుమాళ్, ఏసీపీ డాక్టర్ అశోక్, వ్యవస్థాపక దర్శకర్తలు చక్రిలం శ్రీనివాస్, సీహెచ్ గంగాధర్ స్వామి వారిని దర్శించుకున్నారు.

అవర భద్రాద్రిగా పేరుగాంచిన ఇల్లందకుంట శ్రీసీతారామచంద్ర స్వామి దేవాలయంలో ముక్కోటి ఏకాదశి పర్వదినం సందర్భంగా రాష్ట్ర వైద్య ఆరోగ్య శాఖ మంత్రి ఈటల రాజేందర్ ప్రత్యేక పూజలు నిర్వహించారు. వైకుంఠ ఏకాదశి, ఉత్తరద్వారందర్శనం చేసుకొని మొక్కులు చెల్లించుకున్నారు. కార్యక్రమంలో జడ్పీ చైర్మన్ ధర్మపురి కనుమల్ల విజయ, ఎంపీపీ సరిగేమ్మల పావని-వెంకటేష్ పాల్గొన్నారు.

వేములవాడలో...

వేములవాడ: ముక్కోటి ఏకాదశి సందర్భంగా వేములవాడ రాజరాజేశ్వర క్షేత్రంలో హరిహరులు ఉత్తరద్వారం వద్ద భక్తులకు దర్శనమిచ్చారు. వేములవాడ పుణ్యక్షేత్రంలో ముక్కోటి ఏకాదశి వేడుకలు శుక్రవారం తెల్లవారుజామున కన్నుల పండువగా నిగాయి. ఆలయ స్వామివారులు ఆహ్లాద భీమా శంకర్, వేదపండితులు, అర్చకుల నేతృత్వంలో ప్రత్యేక పూజలు నిర్వహించారు. తెల్లవారుజామున 5-10 గంటల సమయంలో పార్వతీ రాజరాజేశ్వర స్వామి, లక్ష్మీ అనంత వద్దకు తీసుకువచ్చారు. ఈ సందర్భంగా బాండ్ సమ్మిల్ భక్తులు స్వామివారిని దర్శించుకున్నారు. ఆనంతరం ముక్కోటి ఏకాదశి విశిష్టతను, ఉత్తర ద్వారం దర్శనం ద్వారా లభించే పుణ్యఫలాన్ని పండితులు వివరించారు. ఆలయ కార్య నిర్వహణాధికారి కృష్ణప్రసాద్, మున్సిపల్ చైర్మన్ రామతీర్థ పు మాధవి రాజు, బీజేపీ జిల్లా అధ్యక్షుడు ప్రతాప రామకృష్ణ, స్థానిక ప్రజా ప్రతినిధులు, పలు పార్టీల నాయకులు, ఆలయ అధికారులు, భక్తులు స్వామివారిని దర్శించుకున్నారు.

ధర్మపురిలో...

జగిత్యాల టౌన్, (ధర్మపురి) : ధర్మపురి శ్రీ లక్ష్మిని సహస్రస్వామి దేవాలయంలో ముక్కోటి ఏకాదశి వేడుకలు పునగా జరిగాయి. వేడుకలజామి నుంచే ఉత్తర ద్వారం నుంచి స్వామి వారిని దర్శించుకునే దుంక పెద్ద సంఖ్యలో భక్తులు తరలివచ్చారు. రాష్ట్ర సంక్షేమ శాఖ మంత్రి కొప్పుల ఈశ్వర్, జిల్లా పరిషత్ అధ్యక్షురాలు దావ వసంత దంపతులు, కోర్టు ఎమ్మెల్యే వి. డాన్సాగర్ రావు, డిఎస్పీ చైర్మన్ ఎల్లార శ్రీకాంత్ రెడ్డి, జిల్లా డ్వారం గుండా స్వామి వారిని దర్శించుకుని ప్రత్యేక పూజలు నిర్వహించారు. ఉమ్మడి కరీంనగర్, మంచిర్యాల, నిజామాబాద్, ఆదిలాబాద్, మహారాష్ట్ర తదితర ప్రాంతాల నుంచి భక్తులు తరలివచ్చి స్వామి వారిని దర్శించుకున్నారు. ఈ సందర్భంగా దేవస్థానం ఆధ్వర్యంలో రూపొందించిన నూతన సంవత్సర క్యాలెండర్ను ఆవిష్కరించారు. శేషప్ప కళావేదిక ప్రముఖ టీవీ గాయకులు గుండీ జగదీష్, లలిత ప్రసాద్ ఆధ్వర్యంలో చేపట్టిన భక్తి సంగీత విభావరీ ఆకట్టుకుంది.

రైతుల పక్షపాతి ప్రధాని మోదీ

- వ్యవసాయ చట్టాలపై అభివృద్ధి ప్రచారాలు
- బీజేపీ రాష్ట్ర అధ్యక్షుడు, కరీంనగర్ ఎంపీ బండి సంజయ్

వాణ్ పేయి చిత్రపటం వద్ద నివాళులర్పిస్తున్న సంజయ్

జగిత్యాల ఆర్డర్, డిసెంబరు 25: రైతుల సంక్షేమం కాంక్షించే పార్టీ బీజేపీ అని, రైతుల పక్షపాతి ప్రధాని మోదీ అని బీజేపీ రాష్ట్ర అధ్యక్షుడు, కరీంనగర్ ఎంపీ బండి సంజయ్ అన్నారు. శుక్రవారం జగిత్యాల జిల్లాలో పర్యటించారు. జిల్లా కేంద్రంలోని స్థానిక విరూపాక్షి గార్డెన్లో మాజీ ప్రధాని స్వర్ణయ్య వాణ్ పేయి జయంతి వేడుకల్లో పాల్గొన్నారు. అనంతరం సంజయ్ మాట్లాడుతూ దేశ వ్యాప్తంగా 9 కోట్ల రైతు కుటుంబాలకు 18 వేల కోట్ల రూపాయలను కిసాన్ సమ్మాన్ నిధి కార్యక్రమంలో భాగంగా నేడు రైతుల ఖాతాల్లో జమ చేసినదని అన్నారు. కొందరు మూర్ఖులు నూతన వ్యవసాయ చట్టాలపై దుష్ప్రచారం చేస్తూ, రైతులను తప్పుడోప పట్టిస్తున్నారని విమర్శించారు. రైతులు పండించిన పంటలను దేశంలో ఎక్కడైనా మద్దతు దరకు అమ్ముకునే విధానమే నూతన వ్యవసాయ చట్టాలు అని, కేవలం రైతులు పండించిన పంటకు మాత్రమే అగ్రిమెంట్ తప్ప, పంట భూములకు కాదన్నారు. రాష్ట్రంలో రైతులు ఇబ్బందులు పడుతుంటే బయటకు రాని సీఎం, జడ్పీల చట్టాలని వ్యతిరేకిస్తూ బండికు పిలుపు ఇవ్వడం విమర్శించి అన్నారు. భూసార పరీక్షల కోసం కేంద్రం చేసిన రూ.120 కోట్ల ఏమయ్యాయని సంజయ్ ప్రభుత్వాన్ని ప్రశ్నించారు.

దాడులు చేస్తే ప్రతిదాడులు తప్పవు...

కిసాన్ సమ్మాన్ నిధి కార్యక్రమ ప్రత్యక్ష ప్రసారం వీడియోను సంజయ్

బీజేపీ నాయకులు, కార్యకర్తలపై దాడులు చేయడం, అడ్డుకోవడం చేస్తే దాడులకు ప్రతి దాడులు తప్పవని రాష్ట్ర బీజేపీ అధ్యక్షులు బండి సంజయ్ టీఆర్ఎస్ నాయకులను హెచ్చరించారు. సంజయ్ పర్యటనలో కేంద్రం పంచాయతీలకు ఇవ్వాలైన నిధుల విషయంలో ఎమ్మెల్యే సంజయ్ ప్రజాప్రతినిధులు ప్రకారంలో నిరసన తెలుపగా పోలీసులు అడ్డుకుని ఎమ్మెల్యేతో సహా ప్రజాప్రతినిధులను అరెస్ట్ చేసి స్టేషన్కు తరలించారు. దీనిపై బండి సంజయ్ తీవ్ర స్థాయిలో ధ్వజమెత్తారు. తమను అడ్డుకునే ప్రయత్నం చేస్తే రేపటి నుంచి రాష్ట్రంలో ఒక్క టీఆర్ఎస్ ఎమ్మెల్యే కూడా బయట తిరగలేదన్నారు. ఢిల్లీ పర్యటనకు వెళ్లిన సీఎం వచ్చాక మోసంగా ఎందుకు ఉన్నారో సమాధానం చెప్పాలని సంజయ్ డిమాండ్ చేశారు. సంజయ్ శర్మ నింపా శర్మ ఆధ్వర్యంలో ఎలాంటి అవాంఛనీయ మంటలు జరగకుండా ఎన్ఫీ సిందూ శర్మ ఆధ్వర్యంలో పోలీసులు బండ్ బస్సు నిర్వహించారు. ఈ కార్యక్రమంలో జిల్లా అధ్యక్షుడు సత్యనారాయణ రావు, మాజీ అధ్యక్షుడు భాస్కర్, జగిత్యాల, కోర్టు, ధర్మపురి నియోజకవర్గ ఇన్చార్జిలు రవీంద్ర రెడ్డి, వెంకట్, అంజయ్య, కిసాన్ మార్గ జిల్లా అధ్యక్షుడు కోడిపెల్లి గోపాల్ రెడ్డి, వేణు, అరుణ, ఏసీపీ లక్ష్మి, జమిన, కృష్ణహరి, దశరథరెడ్డి, రాజేష్, పట్టణ అధ్యక్షుడు అనిల్, మదుకర్ పాల్గొన్నారు.

సభకు హాజరైన రైతులు, నాయకులు

